



டிசம்பர் - 02

TNPSC துளிகள்

- ❖ மத்திய அரசின் நிதிப் பற்றாக்குறையானது தற்போதைய நிதியாண்டில் அக்டோபர் மாதத்தின் முடிவில் வருடாந்திர நிதிநிலைக் கணிப்பில் ஏறத்தாழ 120% அல்லது ரூ 9.53 இலட்சம் கோடியாக அதிகரித்துள்ளது.
- ❖ ரோசர்பே ஆனது கோவிட்-19 நோய்த் தொற்றினால் பாதிக்கப்பட்ட புதிய தொழில் தொடக்க நிறுவனங்கள் மற்றும் சிறுகுறு தொழில் நிறுவனங்களின் நிதியியல் செயல்பாடுகளைச் சமநிலைப்படுத்தி அவற்றுக்கு நிவாரணம் அளிப்பதற்காக வேண்டி இந்தியாவின் முதலாவது பெருநிறுவன கடன் அட்டைகளை வழங்கியுள்ளது.
- ❖ ஈரானிய விஞ்ஞானியான மோக்சென் பஹ்ரிசாடெக் என்பவர் ஈரானின் அப்சார்டு நகரில் படுகொலை செய்யப் பட்டார்.

தேசியச் செய்திகள்

திருநர்களுக்கான தேசியத் தளம்

- ❖ சமீபத்தில் மத்திய சமூக நீதி மற்றும் அதிகாரமளித்தல் துறை அமைச்சகமானது "திருநர்களுக்கான தேசியத் தளம்" என்ற ஒரு மின்னணு தளத்தைத் தொடங்கி உள்ளது.
- ❖ இந்தத் தளமானது அடையாள அட்டை மற்றும் சான்றிதழ்களை ஆன்லைனில் விண்ணப்பிப்பதற்கு வேண்டி திருநர் சமூகத்திற்கு உதவ உள்ளது.
- ❖ இது திருநர்கள் (பாதுகாப்பு உரிமைகள்) சட்டம், 2019 என்பதின் ஒரு முக்கிய அம்சமாகும்.
- ❖ "கரிமா கிரெக் : திருநர்களுக்கான தங்கும் விடுதியானது" குஜராத்தின் வடோதராவில் தொடங்கி வைக்கப் பட்டது.
- ❖ இந்த அமைச்சகமானது திருநர்களுக்கு 13 தங்கும் விடுதிகள் மற்றும் அதன் வசதிகளை விரிவுபடுத்துவதற்கு வேண்டி 10 நகரங்களை அடையாளம் கண்டுள்ளது.
- ❖ வடோதரா, புதுதில்லி, பாட்னா, புவனேஸ்வர், ஜெய்ப்பூர், கொல்கத்தா, மணிப்பூர், சென்னை, ராய்ப்பூர் மற்றும் மும்பை ஆகியவை இந்த 10 நகரங்களாகும்.


மனித வள மேலாண்மை அமைப்பு - இந்திய இரயில்வே

- ❖ சமீபத்தில் இந்திய இரயில்வேயானது டிஜிட்டல் மயமாக்கப்பட்ட ஆன்லைன் HRMS (Human Resource Management System) என்ற அமைப்பைத் தொடங்கியுள்ளது.
- ❖ இது மேம்படுத்தப்பட்ட உற்பத்தித் திறன் மற்றும் பணியாளர் மனநிறைவு ஆகியவற்றை அளிப்பதற்கான இந்திய இரயில்வேயின் ஒரு உயரிய உந்துசக்தித் திட்டமாகும்.

33வது பிரகதி உரையாடல்

- ❖ பிரதமர் நரேந்திர மோடி அவர்கள் இந்த பிரகதி சந்திப்பிற்குத் தலைமை தாங்கினார்.
- ❖ பிரகதி என்பது துடிப்பான செயல்பாடு கொண்ட ஆளுகை மற்றும் குறித்த காலத்திற்குள் திட்டங்களைச் செயல்படுத்துதல் என்பதைக் குறிக்கும்.

- ❖ இது 2015 ஆம் ஆண்டில் தொடங்கப்பட்டது.
- ❖ இது பிரதமர் அலுவலகம், இந்திய அரசின் செயலாளர்கள் மற்றும் மாநிலத் தலைமைச் செயலாளர்கள் என மூன்று அடுக்கு முறையில் செயல்படுகின்றது.
- ❖ இது பொது மக்களின் குறைகளைக் களைவதை நோக்கமாகக் கொண்ட பல்முனை மற்றும் பல பயன்பாட்டுத் தளமாகும்.
- ❖ மேலும் இது இந்திய அரசு மற்றும் மாநில அரசால் தொடங்கி வைக்கப்பட்டுள்ள திட்டங்களைக் கண்காணித்து மறு ஆய்வு செய்கின்றது.
- ❖ இந்த நிகழ்வானது மாதத்திற்கு ஒருமுறை அதாவது நான்காவது புதன் கிழமைன்று நடைபெறுகின்றது.
- ❖ இந்தத் தினமானது பிரகதி தினம் என்று அழைக்கப்படுகின்றது.



PM CHAIRS PRAGATI INTERACTION

- It marked the PM's 33rd interaction through PRAGATI - the ICT based multi-modal platform for Pro-Active Governance & Timely Implementation
- With a total cost of ₹1.41 lakh crore, the projects are related to 10 states & UTs including Odisha, Maharashtra, Karnataka, UP, J&K, Gujarat, Haryana, MP, Rajasthan and Dadra & Nagar Haveli
- Prime Minister asked the States to develop a State Export Strategy
- Grievances related to COVID-19 & PM Awas Yojana (Gramin) were taken up during the meeting
- PM SVANidhi, agriculture reforms & development of districts as export hubs were also reviewed
- PM emphasized on the importance of quality grievance redressal & remarked that reforms are beneficial only when everyone performs

கோவிட் - 19 தொற்றின் தடுப்பு மற்றும் மேலாண்மை அறிக்கை

- ❖ இது நிதி ஆயோக்கினால் வெளியிடப் பட்டுள்ளது.
- ❖ இது கோவிட்-19 தொற்றைக் கட்டுப்படுத்துவதற்காக இந்திய மாநிலங்கள் மற்றும் ஒன்றியப் பிரதேசங்களின் சிறந்த நடைமுறைகளை எடுத்துக் காட்டுகின்றது.
- ❖ இந்த அறிக்கையில் நோய்த் தொற்றை எதிர்த்துப் போராடும் கேரளாவின் முயற்சிகள் ஒரு சிறப்பிடத்தைப் பிடித்துள்ளன.

சர்வதேசச் செய்திகள்

ஆசியான் பாதுகாப்புத் துறை அமைச்சர்கள் சந்திப்பு - ப்ளஸ்

- ❖ வியட்நாம் ஆனது ஆசியான் பாதுகாப்புத் துறை அமைச்சர்கள் சந்திப்பு - ப்ளஸ் (ASEAN Defence Ministers' Meeting Plus - ADMM Plus) என்ற நிகழ்விற்கு இந்தியாவை அழைத்துள்ளது.
- ❖ இது 2020 ஆம் ஆண்டு நவம்பர் மாதத்தில் வியட்நாம் நாட்டினால் நடத்தப்பட உள்ளது.
- ❖ ADMM-Plus என்பது ஆசியான் மற்றும் அதன் 8 உரையாடல் பங்காளர்களுக்கான ஒரு தளமாகும்.



- ❖ 2007 ஆம் ஆண்டில் சிங்கப்பூரில் நடைபெற்ற 2வது ADMM ஆனது ADMM-Plus அமைப்பை ஏற்படுத்துவதற்கான ஒரு கருத்தாக்க ஆவணத்தை ஏற்றுக் கொண்டது.
- ❖ இது இப்பிராந்தியத்தில் அமைதி, நிலைத்தன்மை மற்றும் மேம்பாட்டிற்காக வேண்டி பாதுகாப்பு சார்ந்த ஒத்துழைப்பை வலுப்படுத்துவதை நோக்கமாகக் கொண்டுள்ளது.
- ❖ ஆஸ்திரேலியா, சீனா, இந்தியா, ஜப்பான், நியூசிலாந்து, கொரியக் குடியரசு, ரஷ்யா மற்றும் அமெரிக்கா ஆகியவை இந்த 8 உரையாடல் பங்களாளர்களாகும்.
- ❖ இவை ஒட்டுமொத்தமாக "ப்ளஸ் நாடுகள்" எனப்படும்.
- ❖ கடல்சார் பாதுகாப்பு, தீவிரவாத எதிர்ப்பு, மனிதாபிமான உதவி & பேரிடர் நிவாரணம், அமைதி நடவடிக்கைகள் மற்றும் இராணுவ மருத்துவம் ஆகியவை இந்த செயல்முறையின் கீழ் ஒப்புக் கொள்ளப்பட்ட 5 நடைமுறை ஒத்துழைப்புப் பகுதிகள் ஆகும்.

கடல்சார் பாதுகாப்பு ஒத்துழைப்பு

- ❖ இந்தியா, இலங்கை மற்றும் மாலத் தீவுகள் ஆகியவை 54வது தேசிய பாதுகாப்பு ஆலோசக மும்முனைச் சந்திப்பை நடத்தி உள்ளன.
- ❖ இது இலங்கையினால் நடத்தப் பட்டது.
- ❖ இந்தியாவின் சார்பாக தேசியப் பாதுகாப்பு ஆலோசகர் அஜித் தோவல் இதில் கலந்து கொண்டார்.


பொருளாதாரச் செய்திகள்

இந்தியப் பொருளாதாரம் - பொருளாதார மந்த நிலை

- ❖ இந்தியப் பொருளாதாரமானது 2020-21 ஆம் நிதியாண்டின் 2வது கால் பகுதியில் (ஜூலை முதல் செப்டம்பர் வரை) 7.5% என்ற அளவில் சுருங்கியுள்ளது.
- ❖ இந்தச் சுருங்குதலின் (குறைதல்) மூலம், இந்தியா முதன்முறையாக அதிகாரப் பூர்வமாக பொருளாதார மந்தநிலையை அடைந்துள்ளது.
- ❖ எனினும் இந்த பொருளாதாரச் சுருங்குதலானது 2020-21 ஆம் நிதியாண்டின் முந்தைய காலாண்டிலிருந்து மீள் உருவாக்கம் அடைந்துள்ளது.
- ❖ இந்தியாவின் பொருளாதாரமானது ஏப்ரல் முதல் ஜூன் வரையிலான காலாண்டில் 23.9% என்ற அளவில் குறைந்துள்ளது.
- ❖ இது கடந்த 40 ஆண்டுகளில் ஏற்பட்ட முதலாவது பொருளாதாரச் சுருக்கத்தைக் குறிக்கின்றது.
- ❖ 2020-21 நிதியாண்டின் இரண்டாம் கால்பகுதியில் 2011-12 ஆண்டின் அடிப்படை விலையின் படி கணிக்கப்பட்ட மொத்த உள்நாட்டு உற்பத்தியானது 33.14 இலட்சம் கோடியாக கணிக்கப் பட்டுள்ளது. இது 2019-20 ஆம் நிதியாண்டின் இதே காலத்தில் ரூ.35.84 இலட்சம் கோடியாக இருந்தது.
- ❖ இது 2019-20 ஆம் நிதியாண்டின் 2வது கால்பகுதியில் இருந்த 4.4% வளர்ச்சியுடன் ஒப்பிடும் பொழுது 7.5% என்ற அளவிலான வளர்ச்சி பொருளாதாரச் சுருங்குதலைக் குறிக்கின்றது.

இந்தியாவில் அந்நிய நேரடி முதலீடு (FDI) : தற்பொழுது, அடுத்து, அதற்கு அப்பால்

- ❖ இது இந்தியத் தொழிற்துறைக் கூட்டமைப்பு மற்றும் எர்னஸ்ட் & யங் நிறுவனம் ஆகியவற்றினால் வெளியிடப்படும் ஒரு அறிக்கையாகும்.
- ❖ இந்த அறிக்கையின்படி, இந்தியாவானது 2025 ஆம் ஆண்டளவில் ஒவ்வொரு ஆண்டும் 120-160 பில்லியன் அமெரிக்க டாலர் என்ற அளவில் அந்நிய நேரடி முதலீட்டை (FDI – Foreign Direct Investment) ஈர்க்கும்.
- ❖ இந்தியாவானது கடந்த பத்து ஆண்டுகளில் மொத்த உள்நாட்டு உற்பத்தியில் 6.8% என்ற அளவுடன் மொத்த உள்நாட்டு உற்பத்தியின் மீது 1.8% என்ற அளவில் FDI முதலீட்டு வளர்ச்சியைக் கொண்டுள்ளது.
- ❖ தானியங்கி வாகனங்கள், இரசாயனங்கள் மற்றும் மருந்துகள் துறையானது அதிக அளவாக 89% என்ற அளவிற்கு FDI முதலீட்டை ஈர்த்துள்ளன.
- ❖ மாநிலங்களின் அடிப்படையில், மகாராஷ்டிரா மாநிலமானது அதிக அளவில் FDI முதலீட்டை ஈர்க்கும் மாநிலமாக (28%) விளங்குகின்றது.
- ❖ இதற்கு அடுத்து கர்நாடகா (19%), தில்லி (16%), குஜராத் (10%) ஆகியவை உள்ளன.




சுற்றுச்சூழல் செய்திகள்

சாங் அணை குடிநீர் திட்டம் - உத்தரகாண்ட்

- ❖ மத்திய சுற்றுச்சூழல், வனம் மற்றும் காலநிலை மாற்றத் துறை அமைச்சகத்தின் கீழ் உள்ள வன ஆலோசனைக் குழுவானது டேராடூனில் சாங் அணை குடிநீர் திட்டத்தின் கட்டமைப்பிற்கு ஒப்புதல் அளித்துள்ளது.
- ❖ இது ரிஸ்பானா நதியின் புத்துயிர்ப்பிற்கு வழிவகை செய்ய உள்ளது.

முக்கிய தினங்கள்

உலக எய்ட்ஸ் தினம் - டிசம்பர் 01



- ❖ இது பெறப்பட்ட மனித நோய் எதிர்ப்புத் திறன் குறைபாட்டு நோய்க் கூட்டறிகுறி (AIDS - Acquired Immuno Deficiency Syndrome) குறித்து பொது மக்களிடையே விழிப்புணர்வை ஏற்படுத்துவதை நோக்கமாகக் கொண்டுள்ளது.
- ❖ இது மனித நோய் எதிர்ப்பு அமைப்பைப் பாதிக்கும் மனித நோய் எதிர்ப்புத் திறன் குறைபாட்டு வைரஸின் தொற்றின் (HIV) காரணமாக ஏற்படும் ஒரு கொள்ளை நோய் ஆகும்.
- ❖ இந்தத் தினமானது HIV தொற்றிற்கு எதிரான போராட்டத்தில் மக்களை ஒன்றிணைப்பதற்காகவும் HIV தொற்றுடன் வாழ்பவர்களுக்கு தேவையான ஆதரவைத் தெரிவிப்பதற்காகவும் வேண்டிய ஒரு வாய்ப்பினை அளிக்கின்றது.
- ❖ உலக எய்ட்ஸ் தினமானது முதன்முதலில் 1988 ஆம் ஆண்டில் அனுசரிக்கப்பட்டது.
- ❖ 2020 ஆம் ஆண்டிற்கான இத்தினத்தின் கருத்துரு, "HIV/எய்ட்ஸ் தொற்று நோயின் தாங்கு தன்மை மற்றும் தாக்கத்தை முடிவிற்குக் கொண்டு வருதல்" என்பதாகும்.

AIDSற்கான திட்டம்

- ❖ மத்திய அரசானது எய்ட்ஸின் தடுப்பு மற்றும் கட்டுப்பாட்டிற்காக தேசிய எய்ட்ஸ் நோய் கட்டுப்பாட்டுத் திட்டத்தை (National AIDS Control Programme - NACP) 100% அளவில் ஒரு மத்தியத் துறைத் திட்டமாகச் செயல்படுத்தி வருகின்றது.
- ❖ HIV கொள்ளை நோய்க்கான NACPயின் எதிர்வினையானது தடுத்தல், பரிசோதனை மற்றும் சிகிச்சை என்ற விரிவான 3 அடுக்கு கொண்ட ஒரு உத்தி முறையைக் கொண்டுள்ளது.
- ❖ மேலும் மத்திய அரசானது 2017 ஆம் ஆண்டு முதல் 2024 ஆம் ஆண்டு வரை 7 ஆண்டு கால அளவிற்கு ஒரு தேசிய உத்திசார் திட்டத்தையும் உருவாக்கியுள்ளது.

